



ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ



រាជរដ្ឋាភិបាលកម្ពុជា

លេខ :០៨០.៨៨៨៨.....

**សេចក្តីសម្រេច
ស្តីពី**

**ការបង្កើតក្រុមការងារបច្ចេកទេសអន្តរក្រសួងតាក់តែងគោលនយោបាយលុបបំបាត់
ជំងឺអេដស៍នៅឆ្នាំ២០២៥ និងចីរភាពកម្មវិធីអេដស៍សម្រាប់ឆ្នាំ២០២៣-២០២៨**

រាជរដ្ឋាភិបាល

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី៦ ខែកញ្ញា ឆ្នាំ២០១៨ ស្តីពីការតែងតាំង
រាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៣២០/៤២១ ចុះថ្ងៃទី៣០ ខែមីនា ឆ្នាំ២០២០ ស្តីពីការតែងតាំង
និងកែសម្រួលសមាសភាពរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើ
ច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០៧០២/០១៥ ចុះថ្ងៃទី២៩ ខែកក្កដា ឆ្នាំ២០០២ ដែលប្រកាសឱ្យ
ប្រើច្បាប់ស្តីពីការបង្ការ និងការប្រយុទ្ធនឹងការរីករាលដាលមេរោគអេដស៍/ជំងឺអេដស៍ (HIV/AIDS)
- បានឃើញព្រះរាជក្រឹត្យលេខ នស/រកត/០៩១៨/៩៨៩ ចុះថ្ងៃទី២២ ខែកញ្ញា ឆ្នាំ២០១៨ ស្តីពីការកែសម្រួល
ដំឡើងឋានៈ និងតែងតាំងសមាសភាពថ្នាក់ដឹកនាំអាជ្ញាធរជាតិប្រយុទ្ធនឹងជំងឺអេដស៍
- បានឃើញអនុក្រឹត្យលេខ១០៩ អនក្រ.បក ចុះថ្ងៃទី២៣ ខែតុលា ឆ្នាំ២០០៦ ស្តីពីការរៀបចំនិងការប្រព្រឹត្តទៅ
របស់អាជ្ញាធរជាតិប្រយុទ្ធនឹងជំងឺអេដស៍
- តាមសំណើរបស់ប្រធានអាជ្ញាធរជាតិប្រយុទ្ធនឹងជំងឺអេដស៍

សម្រេច

ប្រការ១ : បង្កើតក្រុមការងារបច្ចេកទេសអន្តរក្រសួងតាក់តែងគោលនយោបាយលុបបំបាត់ជំងឺអេដស៍
នៅឆ្នាំ២០២៥ និងចីរភាពកម្មវិធីអេដស៍សម្រាប់ឆ្នាំ២០២៣-២០២៨ ដែលមានសមាសភាព
ដូចខាងក្រោម៖

១. ឯកឧត្តមវេជ្ជបណ្ឌិត **នា ផលា**

អនុប្រធានអាជ្ញាធរជាតិប្រយុទ្ធ
នឹងជំងឺអេដស៍

ប្រធាន

២. លោកជំទាវ

ហាសសាងម ជាតិ

រដ្ឋលេខាធិការទីស្តីការ
គណៈរដ្ឋមន្ត្រី

អនុប្រធាន

៣. លោកជំទាវ	តែត ចរិយា	រដ្ឋលេខាធិការក្រសួងសេដ្ឋកិច្ច និងហិរញ្ញវត្ថុ	អនុប្រធាន
៤. ឯកឧត្តមសាស្ត្រចារ្យ	ស៊ា ឡុង	រដ្ឋលេខាធិការក្រសួងសុខាភិបាល	អនុប្រធាន
៥. ឯកឧត្តមវេជ្ជបណ្ឌិត	ហោ ប៊ុនឡេង	អនុប្រធានអាជ្ញាធរជាតិប្រយុទ្ធ នឹងជំងឺអេដស៍	អនុប្រធានប្រចាំការ
៦. ឯកឧត្តម	ហោ សារុន	រដ្ឋលេខាធិការក្រសួងទេសចរណ៍	សមាជិក
៧. ឯកឧត្តម	ហ៊ុយ ហានសុខ	រដ្ឋលេខាធិការក្រសួងការងារ និងបណ្តុះបណ្តាលវិជ្ជាជីវៈ	សមាជិក
៨. ឯកឧត្តម	ខាយ ឃុនហេង	រដ្ឋលេខាធិការក្រសួងប្រៃសណីយ៍ និងទូរគមនាគមន៍	សមាជិក
៩. លោកជំទាវ	សាឡូ អរុណ	រដ្ឋលេខាធិការក្រសួងកិច្ចការនារី	សមាជិក
១០. ឯកឧត្តម	ប៉ាន ប៊ុនឡើង	រដ្ឋលេខាធិការក្រសួងផែនការ	សមាជិក
១១. លោកជំទាវ	តែ ច័ន្ទវិទ្យា សុលីដា	រដ្ឋលេខាធិការក្រសួងព័ត៌មាន	សមាជិក
១២. លោកជំទាវ	ខៀវ មុនី	រដ្ឋលេខាធិការក្រសួងសង្គមកិច្ច អតីតយុទ្ធជន និងយុវនីតិសម្បទា	សមាជិក
១៣. ឯកឧត្តមនាយឧត្តមសេនីយ៍	សម តារា	អនុរដ្ឋលេខាធិការក្រសួងមហាផ្ទៃ	សមាជិក
១៤. លោកជំទាវ	សៀ សុជាតា	អនុរដ្ឋលេខាធិការក្រសួងអប់រំ យុវជន និងកីឡា	សមាជិក
១៥. ឯកឧត្តមបណ្ឌិត	ចន ណារិន្ទ	អនុរដ្ឋលេខាធិការក្រសួងសេដ្ឋកិច្ច និងហិរញ្ញវត្ថុ និងជាអគ្គលេខាធិការ ក្រុមប្រឹក្សាជាតិគាំពារសង្គម	សមាជិក
១៦. លោកជំទាវ	ខៀវ សុផានី	អនុរដ្ឋលេខាធិការក្រសួងយុត្តិធម៌	សមាជិក
១៧. ឯកឧត្តម	ឡេង ចន្ទាជារ៉ុន	អនុរដ្ឋលេខាធិការក្រសួងវប្បធម៌ និងវិចិត្រសិល្បៈ	សមាជិក
១៨. ឯកឧត្តមវេជ្ជបណ្ឌិត	រស់ សិលវ៉ាត់	អនុប្រធានអាជ្ញាធរជាតិប្រយុទ្ធ នឹងជំងឺអេដស៍	សមាជិក
១៩. ឯកឧត្តមបណ្ឌិត	ឈឹម ឃិនជារ៉ែត	អគ្គលេខាធិការ នៃអគ្គលេខាធិការដ្ឋានអាជ្ញាធរ ជាតិប្រយុទ្ធនឹងជំងឺអេដស៍	លេខាធិការ
២០. លោកស្រី	Patricia Ongpin	នាយកអង្គការ UNAIDS ប្រចាំប្រទេសកម្ពុជា	ទីប្រឹក្សា។

ប្រការ២ : ក្រុមការងារបច្ចេកទេសអន្តរក្រសួងនេះ មានមុខងារ និងភារកិច្ច ដូចខាងក្រោម៖

- សិក្សា និងរៀបចំគោលនយោបាយលុបបំបាត់ជំងឺអេដស៍នៅឆ្នាំ២០២៥ និងចីរភាពកម្មវិធីអេដស៍សម្រាប់ឆ្នាំ២០២៣-២០២៨
- សិក្សា និងវិភាគឱ្យបានគ្រប់ជ្រុងជ្រោយលើស្ថានភាពបច្ចុប្បន្ននៃការឆ្លើយតបនឹងមេរោគអេដស៍និងជំងឺអេដស៍ ដោយលើកអនុសាសន៍អំពីចំណុចខ្វះខាត និងវិធានការកែលម្អ ឬបំពេញបន្ថែមទាំងខាងផ្នែកបង្ការ ការពារ និងទាំងផ្នែកព្យាបាលថែទាំ

- សិក្សា និងវិភាគអំពីប្រព័ន្ធជាតិបច្ចុប្បន្នឆ្លើយតបជាពហុវិស័យទៅនឹងមេរោគអេដស៍ និងជំងឺអេដស៍ ដោយលើកអនុសាសន៍អំពីចំណុចខ្វះខាត និងវិធានការកែសម្រួលទាំងផ្នែករចនាសម្ព័ន្ធ ក្របខណ្ឌ ច្បាប់ និងបទប្បញ្ញត្តិដែលមានភាពចាំបាច់ ដើម្បីជំរុញការអនុវត្តគោលនយោបាយលុបបំបាត់ជំងឺអេដស៍ និងចីរភាពកម្មវិធីអេដស៍ឱ្យមានប្រសិទ្ធភាពខ្ពស់
- សិក្សា និងវិភាគអំពីតួនាទីរបស់អង្គការសង្គមស៊ីវិល អង្គការក្រៅរដ្ឋាភិបាល សហគមន៍ប្រជាជនគន្លឹះ សហគមន៍អ្នកផ្ទុកមេរោគអេដស៍ និងវិស័យឯកជន ក្នុងការឆ្លើយតបទៅនឹងមេរោគអេដស៍ និងជំងឺអេដស៍ ដើម្បីជំរុញលុបបំបាត់ជំងឺអេដស៍ និងចីរភាពកម្មវិធីអេដស៍តាមកាលកំណត់
- សិក្សា និងវិភាគអំពីតម្រូវការហិរញ្ញវត្ថុសម្រាប់ឆ្នាំនីមួយៗ និងអំពីប្រភពធនធានដែលអាចបានពីថវិកាជាតិ ជំនួយក្រៅប្រទេស កម្ចីពីស្ថាប័នហិរញ្ញវត្ថុអន្តរជាតិ ឬប្រភពផ្សេងទៀត
- ពិគ្រោះយោបល់ជាមួយស្ថាប័នពាក់ព័ន្ធនានា ទាំងស្ថាប័នរដ្ឋ និងឯកជន ដើម្បីទទួលបានធាតុចូលបន្ថែមសម្រាប់រៀបចំគោលនយោបាយលុបបំបាត់ជំងឺអេដស៍នៅឆ្នាំ២០២៥ និងចីរភាពកម្មវិធីអេដស៍សម្រាប់ឆ្នាំ២០២៣-២០២៨ និងសម្រាប់ឆ្នាំបន្តបន្ទាប់
- ពិគ្រោះយោបល់ជាមួយអ្នកជំនាញ និងដៃគូអភិវឌ្ឍន៍នានា ដើម្បីរៀបចំគោលនយោបាយខាងលើ
- ពិនិត្យឡើងវិញជាប្រចាំលើភាពចាំបាច់នៃការកែលម្អគោលនយោបាយលុបបំបាត់ជំងឺអេដស៍ និងចីរភាពកម្មវិធីអេដស៍ខាងលើ ដើម្បីឱ្យសមស្របតាមសភាពការណ៍ជាក់ស្តែង
- រាយការណ៍ជូនអាជ្ញាធរជាតិប្រយុទ្ធនឹងជំងឺអេដស៍ អំពីវឌ្ឍនភាពនៃការរៀបចំគោលនយោបាយខាងលើ។

ប្រការ៣ : ក្រុមការងារបច្ចេកទេសអន្តរក្រសួងនេះ មានអត្ថលេខាធិការដ្ឋានអាជ្ញាធរជាតិប្រយុទ្ធនឹងជំងឺអេដស៍ជាលេខាធិការដ្ឋាន។

ប្រការ៤ : អនុប្រធាន និងសមាជិក នៃក្រុមការងារបច្ចេកទេសអន្តរក្រសួងនេះ ត្រូវចូលរួមប្រជុំតាមការអញ្ជើញរបស់ប្រធាន។ ក្នុងករណីប្រធានអវត្តមាន អនុប្រធានអាចដឹកនាំការប្រជុំដោយមានការប្រគល់សិទ្ធិពីប្រធាន។

សមាជិកនៃក្រុមការងារបច្ចេកទេសអន្តរក្រសួង អាចមានមន្ត្រីជំនាញមួយរូប ឬជំនួយការមួយរូបចូលរួមជាមួយបាន ប្រសិនបើមានតម្រូវការ។

ប្រការ៥ : រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងមហាផ្ទៃ រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រដ្ឋមន្ត្រីក្រសួងសុខាភិបាល ប្រធានអាជ្ញាធរជាតិប្រយុទ្ធនឹងជំងឺអេដស៍ រដ្ឋមន្ត្រីគ្រប់ក្រសួងនិងប្រធានគ្រប់ស្ថាប័នពាក់ព័ន្ធ និងសាមីខ្លួន ត្រូវទទួលបន្ទុកអនុវត្តសេចក្តីសម្រេចនេះ តាមភារកិច្ចរៀងៗខ្លួនចាប់ពីថ្ងៃចុះហត្ថលេខាតទៅ ។

ថ្ងៃ ចន្ទ ៣៣២៤ ខែ ធ្នូ ឆ្នាំខាល ចត្វាស័ក ព.ស.២៥៦៦ ✓
ធ្វើនៅរាជធានីភ្នំពេញ ថ្ងៃទី ៩ ខែ មករា ឆ្នាំ២០២៣



សម្តេចអគ្គមហាសេនាបតីតេជោ ហ៊ុន សែន

- កន្លែងទទួល :**
- ក្រសួងព្រះបរមរាជវាំង
 - អគ្គលេខាធិការដ្ឋានក្រុមប្រឹក្សាធម្មនុញ្ញ
 - អគ្គលេខាធិការដ្ឋានព្រឹទ្ធសភា
 - អគ្គលេខាធិការដ្ឋានរដ្ឋសភា
 - ខុទ្ទកាល័យសម្តេចតេជោនាយករដ្ឋមន្ត្រី
 - ខុទ្ទកាល័យឧបនាយករដ្ឋមន្ត្រី
 - ដូចប្រការ៥
 - រាជកិច្ច
 - ឯកសារ-កាលប្បវត្តិ